

तालुका बीज गुणन केंद्र, राजुरी नवगण, ता.जि.बीड
येथील तालुका बियाणे फार्मला संरक्षण भित
बांधकामासाठी रु.१९,९८,९१२/- इतक्या रकमेच्या
खर्चास वित्तीय मंजूरी देण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक: ताबिके-२०२४/प्र.क.७१/१३-अ

हुतात्मा राजगुरु चौक, मादाम कामा रोड,
मंत्रालय, मुंबई-४०० ०३२
दिनांक: १८ फेब्रुवारी, २०२५

- संदर्भ:- १) शासन निर्णय क्र.विअप्र-२०१३/प्र.क्र.३०/२०१३/विनियमन, भाग-२, दि.१७/४/२०१५
२) नियोजन विभाग, शासन परिपत्रक, क्र.ससमा-२०१०/प्र.क्र.४८/(भाग-४४)/का.१४६१,
दि.११/६/२०१८.
३) कृषि संचालक (नि.व गु.), कृषी आयुक्तालय पत्र क्र.गुनि-१/२/ताबिके.शि.बि.रा./१८२२१/
२०२४, दि.१५/०७/२०२४.

प्रस्तावना :-

विभागीय कृषि सहसंचालक, छत्रपती संभाजीनगर यांचे अधिनस्त तालुका बीज गुणन केंद्र, राजुरी नवगण, ता. जि. बीड येथील संरक्षक भित बांधकामाचा प्रस्ताव आयुक्त (कृषि) यांच्याकडून शासनास सादर करण्यात आला होता. सदर प्रस्तावातील १) तालुका बीज गुणन केंद्र, राजुरी नवगण, ता.बीड (ब्लॉक-A पूर्व बाजू) संरक्षण भित बांधकामासाठी रु.९,९९,४५६/- २) तालुका बीज गुणन केंद्र, राजुरी नवगण, ता.बीड येथे (ब्लॉक-B पूर्व पश्चिम बाजू) संरक्षण भित बांधकामासाठी रु.९,९९,४५६/- असे एकूण रु.१९,९८,९१२/- (अक्षरी रुपये एकोणीस लाख अठ्ठ्याण्णव हजार नऊशे बारा फक्त) इतक्या रकमेच्या खर्चास वित्तीय मंजूरी देण्याबाबतचा प्रस्ताव शासनाच्या विचाराधीन होता.

शासन निर्णय :-

वित्तीय अधिकार नियम पुस्तिका, १९७८ (सुधारणा दिनांक १७/४/२०१५) भाग-पहिला, उपविभाग-५, अ.क्र.१०, परिच्छेद अ.क्र.१३४ नुसार सार्वजनिक बांधकाम विभागाच्या परिरक्षणासाठी ताब्यात नसलेल्या इमारतीच्या सर्वसाधारण दुरुस्ती व विशेष दुरुस्तीस प्रशासकीय (वित्तीय) मान्यता देण्याचे अधिकार प्रशासनिक विभागास आहेत. त्याचा वापर करुन तालुका बीज गुणन केंद्र, राजुरी नवगण, ता. जि. बीड येथील प्रक्षेत्रावरील संरक्षण भित बांधकाम या विकास कामाच्या रु.१९,९८,९१२/- (अक्षरी रुपये एकोणीस लाख अठ्ठ्याण्णव हजार नऊशे बारा फक्त) इतक्या रकमेच्या खर्चास वित्तीय मान्यता देण्यात येत आहे.

विकास कामाचा तपशिल खालील प्रमाणे:-

अ.क्र.	तालुका बीज गुणन केंद्राचे नांव	रक्कम
१	तालुका बीज गुणन केंद्र, राजुरी नवगण, ता.बीड (ब्लॉक-A पूर्व बाजू) संरक्षण भित बांधकाम.	रु.९,९९,४५६/-
२	तालुका बीज गुणन केंद्र, राजुरी नवगण, ता.बीड येथे (ब्लॉक-B पूर्व पश्चिम बाजू) संरक्षण भित बांधकाम.	रु.९,९९,४५६/-
	एकूण:-	रु.१९,९८,९१२/-

२. सदरचा खर्च सन २०२४-२५ मध्ये तालुका बीज गुणन केंद्र योजनेत्तर योजना, मागणी क्र.डी-३, (०१) (१०३) बी-बीयाणे, (००) (०१) तालुका बीज गुणन प्रक्षेत्र (२४०१ ०२६१) (योजनेत्तर) या लेखाशिर्षातर्गत २७-लहान बांधकामे या बाबीखाली अर्थसंकल्पित तरतुदीतून करण्यास खालील अटीच्या अधिन राहून मान्यता देण्यात येत आहे:-

अ) अंदाजपत्रकात नमूद केलेल्या साहित्याचे दर व एकात्मिक फलोत्पादन अभियानामधील साहित्याचे दर यामध्ये तफावत होणार नाही. तसेच अंदाजपत्रकातील साहित्याचे दर सध्या उपलब्ध असलेल्या बाजार भावाप्रमाणे असल्याचे खात्री करून कार्यवाही करावी.

ब) एकात्मिक फलोत्पादन अभियान अंतर्गत दिलेल्या मापदंडा व्यतिरिक्त इतर घटक समाविष्ट केले असल्यास त्याची स्थानिक परिस्थितीनुसार जिल्हा अधिक्षक कृषि अधिकारी, बीड यांच्या स्तरावरून खात्री करून कार्यवाही करावी.

क) बाबनिहाय मंजूर अनुदानाच्या मर्यादेत खर्च करावा.

ड) वित्तीय अधिकार नियम पुस्तिका १९७८ (सुधारणा दि.१७/०४/२०१५) मधील तरतुदीचे पालन करावे.

३. सदर शासन निर्णय वित्त विभाग, अनौपचारिक संदर्भ क्र.२०/व्यय-१, दि.०५/०२/२०२५ अन्वये दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक २०२५०२१८१८२७४९८००१ असा आहे. हा आदेश डिजिटल साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वैशाली तांबे)

अवर सचिव, महाराष्ट्र शासन

प्रति,

१. आयुक्त (कृषी), कृषि आयुक्तालय, महाराष्ट्र राज्य, पुणे.
२. संचालक (नि. व गु.नि.) कृषि आयुक्तालय, महाराष्ट्र राज्य पुणे.
३. महालेखापाल-१/२ (लेखा व अनुज्ञेयता), मुंबई / नागपूर.
४. महालेखापाल-१/२ (लेखा परिक्षा), मुंबई / नागपूर.
५. संचालक, लेखा व कोषागार, मुंबई.
६. विभागीय कृषी सहसंचालक, छत्रपती संभाजी नगर, छत्रपती संभाजी नगर.
७. जिल्हा अधिक्षक कृषि अधिकारी, बीड.
८. वरिष्ठ जिल्हा कोषागार अधिकारी, बीड.
९. उपविभागीय कृषि अधिकारी, बीड.
१०. सहसंचालक, लेखा व कोषागार, संगणक कक्ष, नवीन प्रशासन भवन, ५ वा मजला, मुंबई-३२.
११. कक्ष अधिकारी (अर्थसंकल्प २-अ), कृषि व पदुम विभाग, मंत्रालय, मुंबई-३२.
१२. निवडनस्ती (१३-अ)